

# मिरा भाईंदर महानगरपालिका



क्रिडा विभाग  
स्व.इंदिरा गांधी भवन, मुख्यकार्यालय,  
छत्रपती शिवाजी महाराज मार्ग,  
भाईंदर (प.), जि. ठाणे 401105  
जा.क्र.मनपा/क्रि.वि./१५१/2023-24  
दि. २१/१०/२०२४

प्रति,  
सिस्टिम मॅनेजर  
संगणक विभाग,  
मिरा भाईंदर महानगरपालिका

विषय :- जाहीर सुचना संकेतस्थळावर प्रसिध्द करणेबाबत.

मिरा भाईंदर महानगरपालिका क्रीडा विभागा अंतर्गत कबड्डी या खेळाकरीता खेळाडू दत्तक घेऊन व्यवसायिक पुरुष संघ तयार करणेकामी कबड्डी प्रशिक्षक, फिटनेस ट्रेनर, फिजीयोथरेपिस्ट ठोक मानधनावर घेणेबाबतची जाहिर सुचना संकेतस्थळावर प्रसिध्द करण्यात यावी.

(दिपाली जोशी)

क्रीडा अधिकारी

मिरा भाईंदर महानगरपालिका



## मिरा भाईंदर महानगरपालिका

स्व इंदिरा गांधी भवन, मुख्य कार्यालय, छत्रपती शिवाजी  
महाराज मार्ग, भाईंदर (प.) ता. जि. ठाणे 40101.  
दुरध्वनी क्र. 022-28192828/28193087.



स्वातंत्र्याचा अमृत महोत्सव

जा.क्र.मनपा/क्री.वि/१५१/2023-24

दि. 29/02/2024

मिरा भाईंदर महानगरपालिकेच्या वतीने कबड्डी या खेळाकरिता खेळाडू दत्तक घेऊन व्यवसायिक पुरुष संघ तयार करणेकामी कबड्डी प्रशिक्षक, फिटनेस ट्रेनर, फिजीयोथेरेपिस्ट उपलब्ध करून घेणेबाबत

### ॥जाहीर सूचना॥

आयुक्त, मिरा भाईंदर महानगरपालिकासाठी सन 2024-25 या वर्षाकरिता मिरा भाईंदर महानगरपालिकेच्या वतीने कबड्डी या खेळाकरिता खेळाडू दत्तक घेऊन व्यवसायिक पुरुष संघ तयार करणेकामी कबड्डी प्रशिक्षक, फिटनेस ट्रेनर, फिजीयोथेरेपिस्ट उपलब्ध करून ठोक मानधनावर पद भरावयाचे असल्याने पात्र व इच्छुक उमेदवारांकडून अर्ज मागवित आहे.

शैक्षणिक व व्यावसायिक अर्हता पूर्ण करणाऱ्या इच्छुक व पात्र उमेदवारांनी विहित नमुन्यातील अर्ज व आवश्यक त्या प्रमाणपत्रांच्या छायांकित प्रतींचा एक संच व मूळ प्रमाणपत्रांसह मा. स्थायी समिती सभागृह, दुसरा मजला, स्व. इंदिरा गांधी भवन, छत्रपती शिवाजी महाराज मार्ग, मुख्य कार्यालय, भाईंदर (प.) जि. ठाणे -401101 येथे दि. 29/02/2024 रोजी सकाळी 11.00 वाजेपर्यंत प्रत्यक्ष मुलाखतीसाठी उपस्थित राहावे.

अ.क्र.	पदाचे नाव	पात्रता	ठोक मानधन
1	पुरुष संघ प्रशिक्षक	1)NIS (1वर्ष / 6 आठवडे) कोचिंग कोर्स पूर्ण करणे आवश्यक आहे, किंवा खुल्या राष्ट्रीय स्पर्धेत खेळले असल्याचा अनुभव 2)10 वर्ष संघ चालविण्याचा अनुभव व राष्ट्रीय खेळाडू घडविले असल्याबाबतचा दाखला. (बंधनकारक)	35,000/- (सर्व भत्तासह)
2	फिटनेस ट्रेनर,	1)NIS (1 वर्ष / 6 आठवडे) फिटनेस कोर्स पूर्ण करणे आवश्यक आहे, किंवा खुल्या राष्ट्रीय स्पर्धेत फिटनेस ट्रेनर म्हणून काम केल्याचा कमीत कमी 2 वर्षांचा अनुभवाचा दाखला. 2)संस्थेचे चारित्र्य प्रमाणपत्र नोंदणीकृत असणे आवश्यक आहे. 3)शासकीय किंवा निमशासकीय संघाबरोबर फिटनेस ट्रेनर पदावर काम केल्याचा अनुभव असल्याचा प्राधान्य	15,000/- (सर्व भत्तासह)
3	फिजीयोथेरेपिस्ट	1) मान्यताप्राप्त संविधिक (स्टॅट्यूटरी) विद्यापीठाची फिजीओथेरेपी मधील पदवी असणे आवश्यक. 2) क्रिडा संस्था / राष्ट्रीय खेळाडू यांचेबरोबर फिजीओथेरेपिस्ट म्हणून काम केल्याचा कमीत कमी 2 वर्षांचा अनुभवाचा दाखला. 3)संस्थेचे चारित्र्य प्रमाणपत्र संबधीत व्यक्तीबाबत असणे आवश्यक आहे	15,000/- (सर्व भत्तासह)

➤ भरती प्रक्रिया 100 गुणांची असेल, त्याबाबतचा तपशिल खालीलप्रमाणे,

➤ बाबनिहाय गुणांचा तपशिल :- (एकुण 100 गुण)

अ.क्र.	बाब	गुण
1	शैक्षणिक अर्हता	50
2	अनुभव	30
3	सामान्य ज्ञान	20

➤ मिरा भाईंदर महानगरपालिकेच्या वतीने कबड्डी या खेळाकरिता खेळाडू दत्तक घेऊन व्यवसायिक पुरुष संघ तयार करणेकामी कबड्डी प्रशिक्षक, फिटनेस ट्रेनर, फिजीयोथेरेपिस्ट या पदाकरीता शैक्षणिक अर्हता व व्यावसायिक पात्रतेच्या प्राप्त गुणानुक्रमे उमेदवारांची निवड करण्यात येणार आहे.

➤ सर्वसाधारण सुचना :-

1. वयोमर्यादा -

1.1 कबड्डी प्रशिक्षक, फिटनेस ट्रेनर, फिजीयोथेरेपिस्ट पदासाठी वयोमर्यादा किमान 18 वर्षे पूर्ण व कमाल 38 वर्षे असून, अर्जदार/उमेदवार मागासवर्गीय असल्यास वयोमर्यादा ही 43 वर्षे राहिल. (महाराष्ट्र शासन सामान्य प्रशासन विभाग शासन निर्णय क्र. सनिव 2023/प्र.क्र.14/कर्या-12, दि. 03/03/2023 नुसार कोरोनाच्या पार्श्वभूमीवर - कमाल वयोमर्यादेत 02 वर्षे शिथिलता अनुज्ञेय असेल.)

1.2 अर्जदार/उमेदवाराचे वयासाठी जाहीरात प्रसिध्दतीच्या दिवशीचे वय विचारात घेतले जाईल.

2. उमेदवार निवडण्याची पध्दत -

2.1 मुलाखतीस येताना अर्जदाराने मूळ प्रमाणपत्रे आणावीत. तसेच अर्जासोबत खालील क्रमाने मूळ प्रमाणपत्राच्या साक्षांकित छायाप्रती जोडाव्यात.

अ) शाळा सोडल्याचा दाखला / जन्म दाखला

ब) 12 वी उत्तीर्ण प्रमाणपत्र व गुणपत्रिका

क) पदास अनुसरून लागणारे शैक्षणिक कागदपत्र असणे आवश्यक आहे.

ड) पदास अनुसरून कामाचा अनुभव दाखला असणे आवश्यक आहे.

इ) नॉन क्रिमिलिअर प्रमाणपत्र (सन 2023-24) (अनु.जाती व अनु. जमाती वगळून अन्य मागासवर्गीय उमेदवारांसाठी)

ई) डोमिसाईल प्रमाणपत्र (महाराष्ट्रात वास्तव्य)

2.2 मुलाखतीसाठी येण्या-जाण्याचा कोणताही खर्च दिला जाणार नाही.

2.3 फक्त याच जाहिरातीला अनुसरून प्राप्त झालेल्या उमेदवारांचे अर्ज विचारात घेतले जातील. महानगरपालिकेकडे यापूर्वी केलेल्या अर्जाचा विचार केला जाणार नाही. तसेच इतर राज्यातून महाराष्ट्र राज्यात स्थलांतरीत झालेल्या मागासवर्गीय उमेदवारांचे अर्ज विचारांत घेतले जाणार नाहीत.

2.4 उमेदवारास एकापेक्षा अधिक पदांसाठी अर्ज करावयाचा असल्यास, पदनिहाय स्वतंत्र अर्ज वैयक्तिक माहितीसह (Bio-Data) व त्यासोबत शैक्षणिक पात्रता व इतर नमूद कागदपत्रे विहित नमुन्यात जोडून सादर करणे आवश्यक आहे. विहित नमुन्यात नसलेले/अपूर्ण अर्ज स्विकारले जाणार नाहीत.


2.5 उमेदवारांनी स्वतः निश्चित करावयाचे आहे की, ते आवेदित पदांच्या सर्व अर्हता व अटी पूर्ण करतात. उमेदवार विहित अर्हता व अटी पूर्ण करीत नसल्याचे कोणत्याही टप्प्यावर निदर्शनास आल्यास त्याची उमेदवारी रद्द करण्यात येईल. नेमणूक झाली असल्यास सेवेतून कमी करण्यात

- येईल व याबाबत कोणताही पत्रव्यवहार विचारात घेतला जाणार नाही.
- 2.6 विमुक्ती जाती (अ), भटक्या जमाती (ब), भटक्या जमाती (क) व भटक्या जमाती (ड) प्रवर्गासाठी आरक्षित असलेली पदे आंतरपरिवर्तनीय असून आरक्षित पदासाठी संबंधित प्रवर्गातील योग्य व पात्र उमेदवार उपलब्ध न झाल्यास अद्यावत शासन धोरणाप्रमाणे उपलब्ध प्रवर्गातील उमेदवारांचा विचार गुणवत्तेच्या आधारावर करण्यात येईल.
- 2.7 एखाद्या अर्जदाराने त्याची निवड करणेसाठी निवड समिती वरील अध्यक्ष, सदस्य तसेच अधिकाऱ्यांवर प्रत्यक्ष/अप्रत्यक्ष, राजकीय अथवा अन्य प्रकाराने दबाब आणल्यास अथवा गैर प्रकाराचा अवलंब केल्यास, त्यास निवड प्रक्रियेतून अपात्र ठरविणेत येईल.
- 2.8 सामान्य प्रशासन विभाग शासन अधिसूचना क्र. एसआरव्ही-2000/प्र.क्र.17/2010/12, दि.28/03/2005 व शासन परिपत्रक क्रमांक एसआरव्ही-2000/प्र.क्र.17/2000/12, दि.01/07/2005 तसेच महाराष्ट्र नागरी सेवा (लहान मुलांचे प्रतिज्ञापत्र) नियम 2005 अन्वये दि.28/03/2005 नुसार ह्यात असलेली व त्यानंतर जन्माला आलेल्या अपत्यांच्या संख्येबाबत लहान कुटुंब असल्याचे प्रतिज्ञापत्र सोबतच्या नमुन्यात अर्जासोबत जोडणे आवश्यक आहे. तसेच अविवाहित असणाऱ्या अर्जदारांनीही विहित नमुन्यातील प्रतिज्ञापत्रात अविवाहित असे लिहून अर्जासोबत जोडणे आवश्यक आहे.
- 2.9 निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने दिलेली माहिती/अगर कागदपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्या उमेदवारांची निवड/नियुक्ती तात्काळ रद्द करण्यात येईल./शासकीय सेवेत असल्यास बडतर्फ करण्यात येईल.
- 2.10 एकाच स्थानासाठी (Position) दोन किंवा अधिक उमेदवारांना समान गुण मिळाल्यास सामान्य प्रशासन विभाग यांजकडील शासन निर्णय क्र. प्रानिमं-2007/प्र.क्र.46/07/13-अ, दि.27/06/2008 मधील निर्णयामध्ये नमूद केल्यानुसार प्राधान्यक्रमाच्या आधारे उमेदवारांची अंतिम निवड केली जाईल.
- 2.11 अंतिम निवड यादीमधील पात्र उमेदवारांनी अर्जासोबत सादर केलेल्या विविध प्रमाणपत्रांच्या साक्षात्कृत प्रती मूळ प्रमाणपत्रांच्या आधारे कागदपत्रे तपासणीच्या वेळी तपासण्यात येतील. सदर प्रमाणपत्रांच्या मूळ प्रती (Original Copy) कागदपत्रे तपासणीच्या वेळी उपलब्ध करून देणे उमेदवारांवर बंधनकारक राहिल. त्यामधील प्रमाणपत्रे खोटी किंवा चुकीची आढळल्यास संबंधित उमेदवार अपात्र ठरविण्यात येईल.
- 2.12 निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने चुकीची माहिती/प्रमाणपत्रे/कागदपत्रे सादर केल्याचे किंवा कोणतीही माहिती दडवून ठेवल्याचे निदर्शनास आल्यास त्याची उमेदवारी रद्दबादल करण्यात येईल. तसेच नियुक्ती झाली असल्यास कोणतीही पूर्व सूचना न देता नियुक्ती समाप्त करण्यात येईल
- 2.13 जाहिरातीमधील नमूद पदसंख्या कमी अथवा अधिक करण्याचे तसेच कोणतीही भरती पदे रद्द करण्याचे अधिकार आयुक्त तथा प्रशासक, मिरा भाईंदर महानगरपालिका यांनी राखून ठेवले आहेत. पद संख्येच्या व आरक्षणाच्या बदलाबाबत मुलाखतीच्या दिवशी उमेदवारांना अवगत करण्यात येईल.
- 2.14 प्रशासकीय किंवा अन्य कारणास्तव भरती प्रक्रिया कोणत्याही वेळेस, कोणत्याही टप्प्यावर थांबविण्याचे अधिकार आयुक्त तथा प्रशासक, मिरा भाईंदर महानगरपालिका यांना आहेत.
- 2.15 निवड करण्यात आलेल्या उमेदवारांना नियुक्ती आदेश शैक्षणिक वर्षाकरीता (2024-25) देण्यात येईल. तदनंतर त्यांची नियुक्ती आपोआप संपुष्टात येईल.

विशेष सूचना :-

- मध्यस्थ/ठक/महानगरपालिकेत संबंध असल्याचे भासविणाऱ्या व्यक्ती यांच्या गैर मार्गाने नोकरी मिळवून देण्याच्या आश्वासनापासून सावध रहावे. त्यातून फसवणूक झाल्यास महानगरपालिका जबाबदार राहणार नाही.

(मा.आयुक्त महोदय यांचे मान्यतेने)

  
(कल्पिता पिपळे)

उप-आयुक्त (क्रीडा विभाग)  
मिरा भाईंदर महानगरपालिका